


Република Македонија
Државна изборна комисија



ЗАПИСНИК
ОД 93 – ТАТА СЕДНИЦА
НА ДРЖАВНАТА ИЗБОРНА КОМИСИЈА
ОДРЖАНА НА 09 АПРИЛ 2014 ГОДИНА

ЗАПИСНИК

од деведесет и третата седница на Државната изборна комисија

Деведесет и третата седница на Државната изборна комисија се одржа на ден 09 април 2014 година (среда) во седиштето на Државната изборна комисија во Скопје со почеток во 11:30 часот.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Бедредин Ибраими -	Член на Државната изборна комисија,
Биљана Стојановска-	Генерален секретар на Државната изборна комисија
Расим Мустафа-	Зам.Генерален секретар на Државната изборна

комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и дека може да работи и да одлучува полноважно.

За оваа седница е предложен следниот

ДНЕВЕН РЕД

1. Разгледување и усвојување на Записникот од 91 – та Седница на ДИК одржана на 05.04.2014 година и Записникот од 92 – та Седница на ДИК одржана на 07.04.2014 година;
2. Разгледување на Барањата за акредитација на набљудувачи од Ал Џазира Балкан – странски новинари и Агенцијата Фокус и Радио Фокус-Бугарија (странски новинари) за спроведување на избор за претседател на Република, Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година;
3. Предлог Заклучок во врска со поднесените барања за гласање на болни и немоќни лица;
4. Разгледување на барањата за разрешување на претседател, членови и нивни заменици од Општинските изборни комисији;
- 5.Случаен избор за именување на претходно разрешените претседатели, членови и нивни заменици во Општинските изборни комисији;
6. Разно

Се отвори расправа по вака предложениот дневен ред.

Никој не побара збор и предложениот дневниот ред е ставен на гласање.

7 Членови на Државната изборна комисија се произнесоа “ ЗА “ усвојување на дневниот ред на 93 – тата Седница на ДИК.

Точка 1:

Разгледување и усвојување на Записникот од 91 – та Седница на ДИК одржана на 05.04.2014 година и Записникот од 92 – та Седница на ДИК одржана на 07.04.2014 година;

Претседателот на ДИК, Никола Рилкоски, отвори расправа по Записниците од 91-та и 92-та Седница на ДИК. Никој не се јави за збор и Записниците беа ставени на гласање.

Прво е ставен на гласање Предлог Записникот од 91 – та Седница на ДИК одржана на 05.04.2014 година.

7 Членови на Државната изборна комисија се произнесоа “ ЗА “ усвојување на Записникот од 91 – та Седница на ДИК одржана на 05.04.2014 година.

Потоа е ставен на гласање Предлог Записникот од 92-та Седница на ДИК одржана на 07.04.2014 година.

7 Членови на Државната изборна комисија се произнесоа “ ЗА “ усвојување на Записникот од 92-та Седница на ДИК одржана на 07.04.2014 година.

Точка 2:

Разгледување на Барањата за акредитација на набљудувачи од Ал Џазира Балкан – странски новинари и Агенцијата Фокус и Радио Фокус- Бугарија (странски новинари) за спроведување на избор за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година;

Претседателот на ДИК, Никола Рилкоски, објасни дека материјалот по барањата го имаат. Овие барање се поднесени надвор од рокот за доставување на барања за акредитација на набљудувачи, но ДИК смета дека ова не е некој прекршок и понатаму ќе дава одобрување на овие барања затоа што се работи за странски набљудувачи. Според увидот од страна на службите е потврдено дека е во барањата доставена потребната документација.

Никој друг не се јави за збор.

Претседателот на ДИК, Никола Рилкоски прво го стави на гласање Барањето за акредитација на набљудувачи од Ал Џазира Балкан – странски новинари за спроведување на избор за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година.

7 Членови на Државната изборна комисија се произнесоа “ ЗА “ усвојување на Барањето за акредитација на набљудувачи од Ал Џазира Балкан – странски новинари за спроведување на избор за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година.

Потоа, Претседателот на ДИК, Никола Рилкоски го стави на гласање Барањето за акредитација на набљудувачи од Агенцијата Фокус и Радио Фокус- Бугарија (странски новинари) за спроведување на избор за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година.

7 Членови на Државната изборна комисија се произнесоа “ ЗА “ усвојување на Барањето за акредитација на набљудувачи од Агенцијата Фокус и Радио Фокус- Бугарија (странски новинари) за спроведување на

избор за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година.

Точка 3:

Предлог Заклучок во врска со поднесените барања за гласање на болни и немоќни лица;

Претседателот на ДИК, Никола Рилкоски кажа дека го имаат текстот на Предлог Заклучокот. Отвори расправа.

За збор се јави Бедредин Ибраими, Член на ДИК, кој предложи да се прочита текстот на Предлог Заклучокот.

Претседателот на ДИК, Никола Рилкоски го прочита текстот на Предлог Заклучокот.

За збор се јави Потпретседателот на ДИК, М-р Субхи Јакупи, кој кажа дека во преамбулата на Предлог Заклучокот треба да се наведе и членот 31 ставот (1) од Изборниот законик поради тоа што врз основа на овој член ДИК извршила еден вид надзор и ги разгледала доставените барања со документацијата. Се покажа дека овој вид на надзор што ДИК го извршила е добар и успешен. Се виде дека има доста недостатоци во врска со употребата на Упатството на Државната изборна комисија за примена на член 111 од Изборниот законик за гласање на болни и немоќни лица. Особено лекарите ја злоупотребиле својата должност со тоа што еден лекар давал уверенија со исто заболување на повеќе лица. Значи дека ОИК ќе ги разгледаат повторно барањата и навистина ќе гласаат само болни и немоќни лица. ДИК со ова многу правилно постапила и ОИК нема да дозволат да се злоупотреби гласањето на болните и немоќни лица.

За збор се јави Виолета Дума, Член на ДИК, која кажа дека се согласува со дискусијата на Потпретседателот на ДИК, М-р Субхи Јакупи. Позитивно е овој Заклучок да се даде на ОИК. ДИК има надлежност врз работата на ОИК, но ова не беше само контрола туку и помош на ОИК кои се сега многу оптеретени со работа. Се сложува во Заклучокот да се повикаме на членот 31 став (1) од Изборниот законик и Заклучокот по електронски пат да стаса до сите ОИК и да се стави на ВЕБ страната на ДИК.

Никој друг не се јави за збор. Претседателот на ДИК, Никола Рилкоски го стави на гласање Предлог Заклучокот во врска со поднесените барања за гласање на болни и немоќни лица, со забелешките .

5 Членови на Државната изборна комисија (Никола Рилкоски, М-р Субхи Јакупи, Влатко Сајкоски, Виолета Дума и Бедредин Ибраими) се произнесоа “ ЗА “ усвојување на Заклучокот во врска со поднесените барања за гласање на болни и немоќни лица, а 2 Члена на Државната изборна комисија (Сашо Срцев и Анета Стефановска) се произнесоа “ВОЗДРЖАНИ “ .

Се констатира дека е усвоен Заклучокот во врска со поднесените барања за гласање на болни и немоќни лица, со мнозинство на гласови. Заклучокот е составен дел на овој Записник.

Точка 4:

Разгледување на барањата за разрешување на претседател, членови и нивни заменици од Општинските изборни комисии;

Претседателот на ДИК, Никола Рилкоски, кажа дека по оваа точка имаме Листа на членови на ОИК кои бараат разрешување доставени до ДИК до 08.04.2014 година. Му даде збор на Бедредин Ибраими, Член на ДИК да даде образложение по оваа точка.

Бедредин Ибраими, Член на ДИК кажа дека до ДИК има доставено четири барања за разрешување. Прочитани се сите барања поединечно, по име и презиме и од приложеното сите лица ги исполнуваат законските услови да им

оиде прифатено барањето за разрешување. Предлага листата да биде прифатена и да се спроведе случаен избор за овие лица.

Претседателот на ДИК, Никола Рилкоски кажа дека се предлага да се прифатат овие 4 барања за разрешување бидејќи ги исполнуваат условите да бидат разрешени и на нивно место да бидат избрани по пат на случаен избор други лица. Барањата ги става на гласање.

7 членови на Државната изборна комисија се произнесоа "ЗА" прифаќање на барањата за разрешување на претседател, членови и нивни заменици од Општинските изборни комисии за сите 4 лица.

Точка 5:

Случаен избор за именување на претходно разрешените претседатели, членови и нивни заменици во Општинските изборни комисии;

Претседателот на ДИК, Никола Рилкоски, кажа дека е подготвен Секторот за информатичка технологија, технички да се спроведе случајниот избор.

Претседателот на ДИК, Никола Рилкоски го водеше случајниот избор. Од редот на јавната и државната администрација избрани се 4 лица плус 1 лице кое беше разрешено на една од претходните Седници на ДИК и на местата на претходно разрешените претседатели, членови и нивни заменици во Општинските изборни комисии, водејќи сметка за половата и етничка припадност избрани се нови 5 лица.

Се констатира дека е завршен случајниот избор.

Точка 6:

Разно

По точката "Разно" никој не се јави за збор. Претседателот на ДИК, Никола Рилкоски констатира дека дневниот ред е исцрпен и ја затвори деведесет и третата Седница на ДИК. Се заблагодари на сите присутни.

Составен дел на Записникот од оваа Седница е аудио снимката на Седницата.

93-тата седница на Државната изборна комисија заврши во 12:00 часот.

Број 07-1444/2
13.04.2014 година

ГЕНЕРАЛЕН СЕКРЕТАР НА
ДРЖАВНАТА ИЗБОРНА КОМИСИЈА,
Биљана Стојановска

Изготвил: Зорица Петровиќ

ДРЖАВНА ИЗБОРНА КОМИСИЈА
ПРЕТСЕДАТЕЛ,
Никола Рилкоски